

FID-DAR TA' BETHANJA

“Konna ngħixu flimkien fis-sliem, fl-imħabba,
Lazzru u jien, u wild il-ġmiel, Marija;
Bqajn'ahna t-tnejn, il-ġieħ ta' darna ttabba',
Marija ħarbet, qieghda tghix fil-ħtija.

Taħt dan is-saqaf kienet tghix ta' għanja,
Darna b'kull ġid u risq kienet mimlija;
Mhawnx dar ifqar minn tagħna ġo Bethanja
Mindu Marija tilfet il-mistħija.”

Waqfet u bkiet. U Kristu kollu ħlewwa
Resaq lejn Marta w qallha, “Terġa' l-hena'
F'did-dar li jien habbejt. Ngħidlek fis-Sewwa,
B'harsa nirbaħ il-qalb tal-Maddalena.

U Marta ferħet, nizlet għarkobbtejha
Tqim lil Bin-Alla li kien wieqaf ħdejha.